

सामाजिक सरोकारों का निर्वहन भी बखूबी कर रहा है दैनिक जागरण

Updated on 5 Jul, 2019 05:04 PM IST BY Editor



आई एन वी सी न्यूज़
देहरादून,

मुख्यमंत्री श्री त्रिवेन्द्र सिंह रावत ने शुक्रवार को राजपुर रोड स्थित एक होटल में आयोजित कार्यक्रम में प्रदेश के 21 चिकित्सकों को मेडिकल एक्सीलेंस अवार्ड-2019 से सम्मानित किया। मुख्यमंत्री ने सभी 21 चिकित्सकों को प्रशस्ति पत्र और स्मृति चिह्न देकर नवाजा और शुभकामनाएं दी।

इस अवसर पर मुख्यमंत्री श्री त्रिवेन्द्र ने कहा कि चिकित्सा का क्षेत्र मानव जीवन से जुड़ा विषय है। चिकित्सकों पर मानव जीवन की रक्षा का बड़ा दायित्व रहता है, इसीलिये समाज में चिकित्सकों को आदर व बड़े सम्मान से देखा जाता है। उन्होंने चिकित्सकों से राज्य के पर्वतीय क्षेत्रों में स्वास्थ्य सुविधायें उपलब्ध कराने में भी सहयोग की अपेक्षा की।

उन्होंने देश के अग्रणी समाचार पत्र 'दैनिक जागरण' द्वारा आयोजित चिकित्सा के क्षेत्र में प्रतिवर्ष होने वाले इस आयोजन की सराहना की। उन्होंने कहा कि 'दैनिक जागरण' रोज के घटनाक्रमों को समाचारों के रूप में प्रस्तुत करने में अग्रणी तो है ही, सामाजिक सरोकारों का निर्वहन भी बखूबी कर रहा है।

इस अवसर पर जिन चिकित्सकों को मुख्यमंत्री द्वारा सम्मानित किया गया उनमें डा. पंकज अरोड़ा (न्यूरो सर्जन), डा. जे.पी नवानी (ओर्थोपैडिक सर्जन), डा.डी.एम. काला (ई.एन.टी. सर्जन), डा. विक्रम सिंह (वरिष्ठ गुर्दा रोग विशेषज्ञ), डा. संजय प्रकाश सक्सैना, डा. हर्ष कुमार जोहरी (एम.एस आर्थो), डा. विपिन वैश्य (वरिष्ठ बाल रोग विशेषज्ञ), डा. राकेश गोयल (वरिष्ठ बाल रोग विशेषज्ञ), डा. सुमित बोहरा (बाल रोग विशेषज्ञ), डा. के.बी. जोशी (हृदय रोग विशेषज्ञ), डा. तरुण जैन, डा. गोपाल जी शर्मा (सीनियर फिजीशियन), डा. संजय गाँधी, डा. नितिश काम्बोज, (मास्टर इन लेजर डेन्टीस्ट), डा. हंस राज अरोड़ा एम.डी (मेडिसन), डा. एन.वी. श्रीवास्तव (हृदय रोग विशेषज्ञ), डा. डी.पी. सिंह (सी.आर.सी. लेजर सेन्टर), डा. वरुण सरिन (स्किन विशेषज्ञ), डा. मुक्ता बोहरा (स्त्री रोग विशेषज्ञ), डा. संगीता जैन, डा. कविता सिंह सम्मिलित थे।